

**राज्याची आर्थिक स्थिती  
महसूली उत्पन्न वाढविण्यासाठी  
उपाययोजना**

महाराष्ट्र शासन,  
वित्त विभाग,  
शासन निर्णय क्रमांक:- अंदाज १०.२०००/प्रक्र ५८/अर्थसंकल्प-१  
मंत्रालय, मुंबई ४०० ०३२.  
दिनांक:- ३० मे, २०००

**प्रस्तावना:-**

राज्याची एकूण साधनसंपत्ती अपूरी आहे. त्यामुळे विकास कामांसाठी पुरेसा निधी उपलब्ध करून देता येत नाही. राज्याच्या महसूलाची साधने मर्यादित आहेत. तरी सुध्दा महसूल वाढविण्यासाठी प्राथम्यक्रम देणे आवश्यक असून त्यासाठी विविध उपाययोजना आखणे गरजेचे आहे. महसूलाचा विचार करतांना खर्चावर नियंत्रण ठेवण्याची फार गरज आहे. महसूलाच्या तुलनेने खर्चाचे प्रमाण जास्त वाढत आहे. त्यामुळे साधनसंपत्तीच्या मर्यादित खर्च करण्याची मर्यादा घालून देणे आवश्यक झाले आहे. जर विविध मार्गाने कडक उपाययोजना केल्या नाही तर राज्याला गंभीर आर्थिक परिस्थितीला सामोरे जावे लागणार आहे.


**शासन निर्णय**

वरिल वस्तुस्थिती विचारात घेता पुढील प्रमाणे ताबडतोबीने उपाययोजना करण्याचा शासनाने निर्णय घेतला आहे. त्यानुसार विभागाने कार्यवाही करावी.

- १) अतिरिक्त आर्थिक भार पडणा-या खर्चाच्या कोणत्याही नवीन बाबी विचारात घेण्यात येऊ नयेत.
- २) नवीन पदनिर्मितीचे प्रस्ताव कितीही तातडीचे असले तरी किमान सहा महिने कोणत्याही विभागाने सादर करू नयेत.
- ३) कर्मचा-यांना कोणतेही अधिकचे भत्ते मंजूर करण्याचे प्रस्ताव विभागाने करू नयेत.
- ४) अनुदानित संस्थांना वेतनेतर अनुदान मंजूर करण्यात येते हे अनुदान पाचव्या वेतन आयोगाच्या शिफारशीवर आधारित मंजूर करू नये. वेतनेतर अनुदान पाचव्या वेतन आयोगाच्या शिफारशी अंमलात येण्यापूर्वी किंवा चवथ्या वेतन आयोगाच्या शिफारशीनुसार अनुज्ञेय होते त्या मर्यादित ठेवण्यात यावे.
- ५) वेतनेतर अनुदान सूत्रात पाचव्या वेतन आयोगाच्या शिफारशीनुसार बदल करण्यात येऊ नये. असे प्रस्ताव विचाराधीन असतील तर ते मागे घेण्यात यावे.
- ६) रिक्त पदे भरण्यात येऊ नयेत.

उपरोक्त सूचनांची तात्काळ काटेकोरपणे अंमलबजावणी करण्यात यावी.

महाराष्ट्राचे राज्यपाल यांच्या आदेशानुसार व नावाने,

  
(सु.सा.गायकवाड)  
शासनाचे सहसचिव

(कृ.मा.प.)

प्रति,

- १) राज्यपालांचे सचिव,
- २) मुख्यमंत्र्यांचे प्रधान सचिव,
- ३) उपमुख्यमंत्र्यांचे सचिव,
- ४) सर्व मंत्री यांचे खाजगी सचिव,
- ५) सर्व राज्यमंत्री यांचे स्वीय सहाय्यक,
- ६) मुख्यसचिवांचे सहसचिव,
- ७) अपर मुख्य सचिव/प्रधान सचिव/सचिव, सर्व मंत्रालयीन विभाग,
- ८) सर्व सह सचिव/उप सचिव, वित्त विभाग,
- ९) वित्त विभागातील सर्व कार्यासने,
- १०) निवड नस्ती, अर्थसंकल्प-१, वित्त विभाग.